

Føroyingar keypa bátar úr Kokkula í Finlandi

Sosialurin var tann 18. til 24. apríl á ferð í Finlandi. Vit vóru í býnum Kokkula í Botnisku víkini, har teir eru serliga kendir fyri sítt bátabyggjarí



Sosialurin í Finlandi

Birgir Waag Høgnesen

birgir@sosialurin.fo

Á ferðini vitjaðu vit m.a. bátaverksmiðjuna Sarin's Båter, sum selur eitt sindur av bátum til føroyingar.

Vit høvdu undan ferðini biðið stjóran, Thomas Sarin, um eina samrøðu. Tann 19. apríl um 9 tíðuna settu vit honum stevnu á snotiligu verksmiðju hansara.

Tá vit so koma inn í skrivstovuna, kemur ein eldri kona ímóti okkum, "er dette færingerne?" spyr hon, og vit nikka.

"Jag forstår, at i skal tala med chefen", og við eitt er ein ungur maður har sum heilsar uppá okkum. Vit høvdu næstan hug at spyrja hvar stjórin var, men við eitt sigur hann "dette er Thomas Sarin", ein sera fryntligur maður, sum so avgjørt ikki sá út til at hava "stjóranykkir", nei, heldur tvørturímóti, hann var í kovboybuksum, ternutari skjúrtu og

einum svørtum trygdarskóm.

Stjórin er 37 ára gamal og hevur arbeitt her á verksmiðjuni síðan 1997. Hann tók við sum stjóri í 2004.

Thomas sigur, at Sarin's Båter byrjaði so smátt í 1967, tá pápi hansara fór undir at gera ymiskt monteringsarbeiði fyri aðrar. Í ár eru tað eru sostatt 40 ár síðani vit byrjaðu, og tað hevur gingið ómetaliga skjótt við menningini av fyrirkuni, leggur hann afturat.

Fyrirtøkan er enn í dag ein familiufyrirtøka, tí umframt Thomas, sum er stjóri, so er mamma hansara á skrivstovuni og ein yngri beiggi, sum er tekniskur leiðari. Tvey onnur syskin eru eisini eigarar, men arbeiða ikki á verksmiðjuni. Pápin, sum settið fyrirkuna á stovn, er farin uppá pensjón.

Í 1969 fór pápin sjálvur undir at gera lítlar seglbátar úr glasfiburi, og sum ískoyti til ta framleisluna gjørdið hann eisini lítlar jollar. Hetta vant skjótt uppá seg, tí í 1975 byrjaði framleislan av bátum við motori, sum vit kenna tað í dag.

Rættuliga ferð kom á teir heilt flottu frítíðarbátarnar í 1977, og

framleislan bara veksur, sigur Thomas við einum smíli. Tað er so stórus eftirspurningur í lätuni, at bíðitíðin er uppí eitt heilt ár eftir teimum stórstu bátunum, men fólk bíða gleðiliga, sigur hann.

Á sama hátt sum um allan knøttin, so eru lág- og hákonjunkturar eisini í Finlandi, sigur Thomas, t.d. var tíðin í byrjanin av 80'unum sera tung fyri okkum, og tí ansa vit nú sera væl eftir ikki at vit ikki gera ov stórar íløgur, sum kunnu koma at "kvala" okkum í síðsta enda.

Hann sigur, at Sarin's Båter hevur í dag ein umsetning uppá á leið 6 mill. og tað er hann sera vælnøgdu við, tí framleiðslan er uml. 80 bátar árliga.

Vit gera allar støddir av bátum, men serliga eru tað støddirnar 21 fót til 37 fót ið selja best. Umleið 85 prosent av framleisluni fer til útflutnings og marknaðurin er serliga Svøríki, Norra, men vit selja eisini til Russland, Japan,

Grønland og sjálvandi til Føroyar.

Fyri uml. 15 árdum síðani seldu vit ein politibát til Svøríkis, men seinastu árdini hava vit selt 14 politibátar til Týsklands og fyri kortum hava vit fingið ein ordra uppá tveir slíkar til Romenia, so ordrar uppá sergjørdar bátar fáa vit av og á, sigur Thomas.

Sum nevnt, so hava vit selt nakrar bátar til Føroyingar gjøgnum áðrini. Hvussu nógvar veit eg ikki her og nú, men vit hava eitt einastandandi samstarv við føroyingar, tá teir keypa bát, sigur Thomas.

Tað liggur ein serlig veiðumen-tan í føroyingum, tí hóast teir keypa ein ein flottan t.d. 34 fót bát, sum vit her í Finlandi helst vildu brúkt til sól og summar og t.d. bátastevnur, so er spurningurin altíð hjá føroyingum, hvussu stórt dekkið er, so teir kunnu fáa fiskin til haldar. Eitt sum teir altíð spyrja um, er, hvar teir kunnu standa tá teir skjóta fugl ella fara

